

पुलिस ने गुटखा कंपनियों के नकली माल की फैक्ट्री को पकड़ा, दो गिरफ्तार

Dewas News in Hindi



पुलिस ने बड़ी कार्रवाई करते हुए ब्रांडेड गुटखा कंपनियों के नकली माल बनाने की फैक्ट्री को पकड़ा है

● NEWS18 MADHYA PRADESH

● LAST UPDATED: APRIL 3, 2018, 6:46 PM IST

SHARE THIS:



● Himanshu Rathore

मध्य प्रदेश के देवास जिले में पुलिस ने बड़ी कार्रवाई करते हुए ब्रांडेड गुटखा कंपनियों के नकली माल बनाने की फैक्ट्री को पकड़ा है. पुलिस ने दो युवकों को गिरफ्तार करके दो मशीनों को जब्त कर लिया है.

जानकारी के अनुसार, गुटखा कंपनी के मैनेजर ने इस मामले में शिकायत दर्ज कराई थी. उन्होंने बताया कि दो व्यापारियों ने अपने घर पर नकली गुटखा बनाने की फैक्ट्री लगा रखी है.

सूचना के आधार बीएनपी थाना पुलिस और क्राइम ब्रांच की टीम ने सोमवार रात को शहर के आवास नगर में दबिश दी. पुलिस ने नकली रितिक गोल्ड और विमल पान मसाला फैक्ट्री से हजारों खाली जिपर, दो मशीन और बना हुआ मसाला जब्त किया. पुलिस ने इस मामले में इंदौर निवासी राम और भीम नाम के युवकों को गिरफ्तार कर लिया है.

बताया जा रहा है कि दोनों व्यापारी किराए के मकान पर फैक्ट्री को चला रहे थे. पुलिस को घर में दबिश के दौरान मसाला बनाने वाली मशीन और पाउच भी मिले हैं. बीएनपी पुलिस और क्राइम ब्रांच की टीम ने दो आरोपियों से पूछताछ कर विस्तृत जांच शुरू कर दी है.

News18 Hindi पर सबसे पहले [Hindi News](#) पढ़ने के लिए हमें [यूट्यूब](#), [फेसबुक](#) और [ट्विटर](#) पर फॉलो करें. देखिए [देवास](#) से जुड़ी लेटेस्ट खबरें.

Source: <https://hindi.news18.com/news/madhya-pradesh/dewas-fake-factory-of-gutkha-pan-masala-caught-in-dewas-mp-1327798.html>